



السلام علیکم ورحمۃ اللہ وبرکاتہ

سوال: ... ایک شخص اپنے محلہ کی مسجد میں نماز ظہر پڑھنے گیا۔ جب مسجد میں پہنچا تو دیکھتا ہے کہ جماعت کھڑی ہو گئی وہ شخص بغیر سنت پڑھے جماعت نماز میں شریک ہو گیا۔ جب جماعت سے فارغ ہوا تو پہلے دو رکعت سنت بعد والی پڑھے۔ یا چار رکعت سنت سابقہ کو پہلے پڑھے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

اس شخص کو چاہیے کہ فرضوں سے فارغ ہو کر پہلے دو سنتیں بعد والی پڑھ لے۔ اس کے بعد چار رکعت سنتوں کی قضا کرے۔
 کیا جاء فی الحدیث کان رسول اللہ صلی اللہ علیہ وسلم إذا فاتته الأربع قبل الظهر صلبا بعد الركعتین بعد الظهر (ابن ماجہ)
 ”یعنی آنحضرت صلی اللہ علیہ وسلم کی چار رکعت سنتیں اگر پہلے پڑھنے سے رہ جاتی تھیں تو ان کو بعد دو رکعتوں کے پڑھتے تھے۔“

(اہل حدیث گزٹ دہلی۔ جلد نمبر ۸ شماره نمبر ۱۲)

[قرآن وحدیث کی روشنی میں احکام ومسائل](#)

جلد 02

محدث فتویٰ